



СЯЛЯНСКАЯ НІВА

Няхай жыве
Беларускі Народ!
Зямля сялянству
бяз выкупу!

АДРЭС РЭДАКЦЫІ І АДМІНІСТРАЦЫІ:
Вільня, Вострабрамская вул. № 8, кв. 1.
(Wilno, ulica Ostrobramska Nr. 8, m. 1).
Рэдакцыя адчынена штодня ад 9 да 3 гадз. апрача свята.
Рэдактар прыймае ад 12-ай да 2-ой гадзіны.

Орган Беларускага Сялянскага Саюзу.
Беларуская палітычная, грамадзкая, літэра-
турная і гаспадарчая газета.
— ВЫХОДЗЕ ў СЕРАДУ І СУБОТУ. —

ПАДПІСКА:
На адзін месяц — 1 злоты, на тры месяцы — 2 зл.,
на шэсьць месяцаў — 4 зл., на год — 8 зл.
Для заграшчы удвая даражэй.
Аплата надрукаванага залежыць ад Рэдакцыі.

Арганічная злосьць.

(Пісьмо з правінцы).

Пасьля таго, як прачытаў я ў № 5 „Сял. Нівы“ артыкул „І яшчэ раз“, я з нейкай асаблівай цікавасьцю чакаў адказу. Я думаю, што прапанова „Сял. Нівы“, калі ня выкліча ў кіраўнікоў „Думкі Працы“ жаданьня для гутарак на сутнасьці пытаньня, дзе можа хоць распахне рачовую палеміку. Аднак-жа здарылася зусім іначай. У № 9 „Думкі Працы“ мы прачыталі старую зьвягу, але-ж пры гэтым угледзелі і тое аблічча тэй асобы, якая выліла тую зьвягу. Я ізноў прачытаў адно адзінае бяз ніякіх каментарыяў слова — здраднікі (гэта адносна Ярэміча і Рагулі). Прачытаўшы гэта, я яшчэ раз перадумаў усё ад пачатку да сьняжнічнага дня!.. Я паставіў сабе пытаньне: дзе і як, калі і якім парадкам здрадзілі Ярэміч і Рагуля? Я стараўся найсьці адказ на гэтае пытаньне, як на старонках „Думкі Пр.“, так і яе папярэдніц.. І сколькі ні шукаў я, ня толькі адказу, але-ж нават маленечкае ўвагі на гэта не знайшоў.

Тамды я паставіў другое пытаньне: што-ж мае значыць пісаніна „Думкі Працы“? А вось што: Кідаючы словы здраднікі і не даючы фактаў здрады ў грамадзкай і палітычнай працы нашых абаронцаў і змагаючых паважаных сялянствам б. паслоў Ярэміча і Рагулі, кіраўнікі „Думкі Працы“ сыплюць падлюю ілжу на т не прасейваючы. Відаць, што яны гэтаю пыльнаю ілжою хочучь засыпаць вочы сваім чытачом і выклікаць гэтым ненавісьць і абурэньне да б. пас. Ярэміча і Рагулі. Калі-б закіды былі абаснаванымі на фактах, дык тады была-б зусім іншая гутарка, іншы пагляд на справы.. Але-ж цяпер, калі ўся пісаніна „Думкі Працы“ грунтуецца на голых словах, дык ясна, што яна выклікае ў чытачоў толькі насмешкі над подлымі пісакімі і пагарду да іх за тое, што яны дзікаю ілжою, як пылам, жадаюць засыпаць вочы Беларуса.

Сваей мэты „Думка Працы“ дасягае там, дзе ўжо ёсьць — арганіч-

ная злосьць... І вось аб гэтай злосьці прытачу пару словаў і прыклад. А прыклад будзе гэтакі!..

Сабака брэша бяз ніякага разбору на кожнага і ўсякага і не дзеля таго, што ёй нехта нешта дрэннае зрабіў, а толькі дзеля таго, што на гэтую брахню ў яе арганізьме ўжо самою сабачаю прыродаю паложана такая натура.

Таксама і ў тых людзей, якія пішучь „Думку Працы“, ёсьць такая-ж самая натура, якая пхае іх на бяс-прычыннае гаўканьне і брахню. Вось гэта і ёсьць арганічная злосьць.

Тую натуру ў сабакаў, якая пабуджае сабаку на брахню і злосьць шмат хто выкарыстоўвае. Гаспадар, які дае сабацы хлеб, трымае сабаку з розных прычынаў, старанючыся, бяз ніякае карысьці для сабакі, выкарыстаць яго ў сваіх мэтах. Таксама і кіраўнікоў „Думкі Працы“, іх гаспадары, на чале з Ваявудзім, выкарыстоўваюць іх для сябе. Вось прыклад: запраўды такі проці якога нельга найсьці запярэчэньняў!..

Надмацоўвае маю думку аб гэтым і тое, што цяпер, калі генэралы Грамады, як: б. пасол Сабалеўскі, Чатырка, Коўш, Уласаў, спадар Я. Станкевіч і многа драбнейшых, аж дэ жонкі п. Астроўскага, пакінулі „Думку Працы“, дык там нікога ўжо няма, няма такога, каго можна было-б назваць іменем, там асталіся пюцікі. І то ня многа, а столькі, (якіх 3—4 асобы), колькі трэба, каб два разы на тыдзень выпускаць газету — перавітаю ілжою і брудам.

Так што цяпер, пасьля некалькі-разовае „парэляцыі“, „Думка Працы“ зьяўляецца органам некалькіх асобаў, якія паслушна і ахвотна палуюць пяткі Ваявудзкага. А хто такі Ваявудзік, дык хіба ўжо ўсе добра ведаюць.

У гэтым маім пісьме, можа ёсьць і запраўды трохі моцных выразаў, але-ж я хацеў-бы бачыць іх на старонках газеты, дзеля таго, каб мець магчымасьць падзяліцца сваімі паглядамі з беларускім грамадзянствам.
А. Засулч.

Далейшая лічба дзяржаўных сьпіскаў.

- № 26 — „Украінская Партыя Працы“.
- № 27 — „Поалей-Сьмон“ (правіца).
- № 28 — Украінскае групы „За Зямлю і Волю“.
- № 29 — „Інвалідаў і здэмабілізаваных вайсковых“ — Палякоў.
- № 30 — „Каталіцкая унія Заходніх Зямель“.
- № 31 — Сьвяністычны дэмакратычны саюз працы“.
- № 32 — „Зьдэначэньне ляміцы хлопскай“.
- № 33 — „Агуда“.
- № 34 — „Незалежная Сацыялістычная Партыя Працы“.

Уняважненьне сьпіскаў.

Дзяржаўная Выбарная Камісія 27 студзеня уняважніла 3 сьпіскі кандыдатаў да Сойму: № 27 (Поалей Сьён), № 28 (Аб'яднаньне Украінскага Саюзу „За волю і зямлю“), а так сама № 35 „Партыя Працы Заходніх краёў“. Апрача гэтага уняважненьне № 28 і № 35 сьпіскаў кандыдатаў у Сэват. Усе гэтыя сьпіскі уняважнены дзеля таго, што, або не хапае падпісаў, вымаганых выбарным законам, або падпісы неразборчывы, або фальшывыя.

Галоўная Дзяржаўная Камісія 31-га студзеня уняважніла сьпісак № 16 (ШС—лявіца). Прычынаў уняважненьня зьяўляецца тое, што сьпісак гэты падпісала валя 100 асобаў, ня маючых права прымаць удзелу ў выбарах. Трэба дадаць, што „для абданьня“ подпісаў гэтага сьпіску выяжджалі спецыяльныя выбарныя ўрадаўцы ў тых акругі, выбаршчыкі якіх падпісалі гэты сьпісак.

Апрача сьпіску № 16, уняважнены і сьпісак № 23 („Зьвёздак Хлопскай Еднасьці“, перамалёвана НРШ), а так жа сьпісак „Самапомач“ — „камунізуэчай“ арганізацыі Люблінскага ваяводства. На чале гэтай арганізацыі стаяў нейкі Вайтовіч.

№ 13 (камуністычны) стаіць яшчэ пад знакам запытаньня.

Бойна ў Баранавічах.

У Баранавічах, 28 студзеня, у дзень кірмашу адбыўся мітынг, скліканы „РНО“. Мітынг быў вельмі лічны, бо, ведама ў кірмашы дзень. Выступала многа аратараў, між іншымі і Расеец Кузьміцкі, прыехаўшы спецыяльна для гэтае мэты з Вільні. І вось, у часе самага аратарскага натхненьня, Беларусы сапхнулі Кузьміцкага з трыбуны. Пачалася бойка... кулакамі і кіямі, ганец якой палажыла паліцыя, разганяючы, як аратараў так і слухачоў.

Выбары будуць цьвярозымі.

Міністар Унутраных Спраў выдаў распараджэньне, якім забараніў прадажу і спажыцьцё сьпіртавых напіткаў ад 18 гадзіны таго дня, які папярэдае выбары і праз цэлы дзень выбараў. Акрамя гэтага, спадзяючыся, што перад выбарамі могуць быць лічныя сабраньні людзей, Міністар забараніў прадаваць сьпіртавыя напіткі ў дні 2 і 3 сакавіка і ў дзень 10 сакавіка. Ваяводам дадзена права забараніць прадажу волкі і на даўжэйшы час, калі яны знойдуць гэта натрэбным.

Крызыс у Паўлюкевічавай краме.

У палітычнай крамцы Паўлюкевіча, якая носіць гучны назоў „Беларускай Нацыянальнай Рады“, дашэ апошнімі днямі да непаразуменьняў. Непаразуменьні гэтыя выніклі з таго, што гандляры гэтай крамкі няк не згаварыліся з уласнікам яе, драм Паўлюкевічам... падаўліць мандаты ў лідзкай выбарнай акрузе. Калі Паўлюкевіч ня ўступіць, дык магчыма забастоўка некаторых гандляроў і выхад іх з „Беларускай Нацыянальнай Рады“.

І яшчэ робяць эфэкт.

„Думка Працы“ увесь час трубіла, што Жыды закупілі ў нас галасы, каб пралецьці ў Сойм. У сувязі з гэтым зьявішчам, што кандыдуець на першых

месцах Жыды, гэтую справу адкладаем на другі раз. Выстаўленьня сьпіскі па акругах пакажучь, якою чорнаю зьяўляецца праўда „Думкі Працы“.

Адносна грошай, дык ужо сама-ж „Думка Працы“ набівае сама сябе. Бо пісала ўвесь час, што Жыды далі Ярэмічу вялікія грошы, а вось у № 9 напісалі, што Жыды грошай не даюць. Гэтым самым „Д. Пр.“ прызналася, што ўсё тое, што яна напісала да гэтага часу зьяўляецца ня чым іншым, а проста-ілжою. І вось кідаючыся сюды-туды, як угарэдня, пекачы ды мэнкі, хочучь зрабіць нейкі пасьпех!

Шахрайства „Думкі Працы“.

„Думка Працы“ робіць паціск на тое, што апошнія яе канфіскацыі адбыліся за гэтакія артыкулы: „Наш адказ“ (Сялянскай Нівы), „Яшчэ раз наш адказ „Ярэмічавай кампаніі“. Калі так, дык і мы напомним, што канфіската „Сялянскае Нівы“ адбылася за гэтакія артыкулы „Дзе здрада“, (у гэтым абгаварывалася кумаўство „Думкі Працы“ з польскімі сацыялістамі) і „Думка Працы“ у ролі абаронцы — умястоўшчыны“.

Калі „Думка Працы“ хоча зрабіць з гэтага нейкі эфэкт, дык няхай робіць! Мы паддаем ёй матэрыял!..

Кашмары „Думкі Працы“.

У № 9 „Думка Працы“ зьявіліся фэльетон „Кашмар выбаршчыка“. У гэтым фэльетоне „Думка Працы“ выводзіць селяніна Ахрэма, які быццам начытаўшыся беларускіх газэтаў, усю ноч відзеў кашмары (страшна-жудасныя сны). Мы лічым, што наш беларускі селянін ня можа быць гэтакім, якім яго выстаўляе „Думка Працы. Наш селянін мае здаровую псыхіку, а дзеля гэтага мы лічым, што „Думка Працы“ сваім фэльетонам паказала сваю фізыяномію (аблічча) і вось яно, дык якраз абвешна кашмарам. Гэта ня сялянства відзіць кашмарныя сны, а пісак фэльетону. Селянін ведае, хто і што ён значыць і ад гэтакіх рэчаў, як пісаніна Паўлюкевіча, Умястоўскага і „Думкі Працы“ мэнкі ды мамонькі у кашмарнасьць не пападае. Ня думайце мэнкі „Працы“, што селянін таксама вар'ят як і вы!

Фэльетон „Думкі Працы“ — Кашмар выбаршчыка“ лічым насмешкаю над сялянствам. У гэтым нам кожны чалавек прызнае рацыю.

Дык вось, чым займаецца „Думка Працы“ — высьмеіваньнем сялянства, робячы з яго псыхічна-хворых тыпаў.

Купляйце! Вылісьвайце!

Беларускі Ілюстраваны Календар на 1928 год.

Апрача календарнай часткі БЕЛАРУСКИ ІЛЮСТРАВАНЫ КАЛЕНДАР мае вельмі багатыя і цікавыя аддзелы: Прыгожае пісьменства, Папулярная веда, Грамадзкае жыцьцё, Земляробская гаспадарка, Коопэрацыя, Праўныя парады, Лекарскія парады, Гумар, Сатыра і Інфармацыі.

Календар каштуе толькі 1 зл. 20 гр., а з перасылкай звычайнай 1 зл. 45 гр.; 10 календароў з перасылкай каштуе 12 зл. 10 гр.

Выпісаць можна з:

- 1) Кнігарні „Пагоня“ — Вільня, Завальная 7, або з
- 2) Кнігарні Ст. Станкевіча — Вільня, Вострабрамская 2.

Выбарная фільма.

Выбаршчыкі-Беларусы, ці вы ведаеце, што азначае лічба 18? Гэта ёсьць тая лічба, з якою вы 4 і 11 сакавіка, пашоўшы ў абвадовую камісію да выбарнае скрынкі, павінны будзеце кінучь картачку. Гэтым вы праявіце сваю сьведамасьць і будзеце мець у Сойме і Сэнаце такіх людзей, якія будуць бараніць вашы інтарэсы і правы. Дык памятайце!

Увазе выбаршчыкаў.

На нашых землях разводзяць асабліва дэмагагічную агітацыю інструктары ад сьпіску № 1. Ня будзем пакуль-што ўходзіць у крытыку гэтага сьпіску, скажам толькі адно, што з ніжэй паданых прозьвішчаў можа кожны выбаршчык дазнацца, чаго варт гэты першы сьпісак.

Вось яго кандыдатуры: Віцэ-міністар Бартэль, міністры — Чэховіч, Ме-

дзінскі, Квяткоўскі, князь Радзівіл (буіны абшарнік) і б. хлопскі пасол Палякевіч і г. д.

Гэты апошні асабліва стараецца захапіць выбаршчыкаў Беларускага Выбарнага Округу, дык выбаршчыкі — Беларусы няхай памятуюць, што сабой зьяўляе князь Радзівіл і яго „расхолек“ Палякевіч!.. Аддасць за гэты сьпісак свой голас хіба той, хто ня можа адрожніць чорнага ад белага!..

Беларускі Пасольскі Клюб

і яго праца у Сейме і Сэнаце у 1922—1927 г.*

Я чую сябе дужа шчаслівым тым, што маю гонар у сягоньняшні дзень стаць перад Вамі, браты Беларусы, як першы беларускі сэнатар ў Сэнаце Польскай Рэспублікі і даць справядліва аб той працы, якую мы няслі ў працягу гэтых пяці гадоў.

Выбары ў першы Польскі Сейм і Сэнат засталі нас, Беларусі, зусім не падгатаванымі. Хто хоць трошкі памятуе тыя часы, добра ведае, што, калі цяпер няма нават вёскі, дзе-б ня было хоць адной беларускай газеты, тады да рэдкай вёскі яна даходзіла.

Паўстала ў нас тады думка стварыць Блэк Нацыянальных Меншасцяў.

Думка аказалася вяртаючай удачай. Замест 4—5 паслоў, на якіх маглі-б разлічваць Беларусы, калі-б пайшлі самі сабой, — дзякуючы „Блёку“, мы правялі ў Сейме 11 паслоў і ў Сэнаце—3.

Гэта была наша першая ўдача. Адмака мы не зладзілі на гэтым руці. Мы ведалі, што ў соймавай працы галоўнае — арганізацыя. Дзеля гэтага, адразу пасля выбараў, зехаўшыся яшчэ тут, у Вільні, стварылі „Беларускі Пасольскі Клюб“, падпісавшы супольную плятформу.

Што сказаць аб асабовым складзе нашага клубу? Няма дзіўнага ў тым, што на ўвесь яго склад быў адвольва удачны, адвольва здольны да парламентарнай працы, бо на выбарах у дужа лічын выпадках прыходзілася рабіць, як гаворыцца, „у сыляцкую“. Мы тады зусім ня ведалі адзін другога, ня ведалі, каго выбіраць; а іншыя з нас у першы раз толькі і спаткаліся пры перадвыбарнай працы. Пры гэтых варунках ня мог быць удачным увесь склад клубу. Нічога дзіўнага што некалькі паслоў (дзякуй Богу нямнога) адсталі ад працы і прымушаны былі выйсці з Клубу, але большасць, трэба гэта адзначыць, вяла яе шчыра і нават афярна, не шкадуучы, ні сваіх сілаў, ні нават свайго жыцця. Присутны тут на салі адзін з гэтых працаўнікоў Белар. Пас. Клубу, — Сяргей Баран, ёсьць жывым сьведкам гэтай афярнасці, бо яму прышлося замест працы ў Сейме, ў працягу 4 гадоў з пяціх прасядзець у турме **); іншым прыйшлося бегчы з межаў Польшчы.

Адносіны да другіх соймавых партыяў зладзіліся ў Клубе такія. Ведама, што ідуць ў Сейм мы не маглі разлічваць і не разлічывалі на падтрыманьне нашага Клубу польскай праці, бо ў самых нашых праграмах былі такія разбегнасці, якія не давалі нам нават і думкі аб якой-небудзь згодзе ў нашай працы. Больш за ўсё мы маглі спадзявацца на нацыянальны меншасці. І трэба адзначыць, што справа збліжэньня з нацыянальнымі меншасцямі, пачатая стварэньнем „Блёку“, не ашукала нас і ў соймавай працы. Бліжэй за ўсіх да нас былі і па праграме, і па свайму становішчу ў Польшчы, і па палітычнаму настрою ўкраінцы. Мушу ствердзіць, што ўсе пяць гадоў з украінскім клубам мы працавалі ў самым цесным кантакце і за ўвесь гэты час ня было ніводнага выпадку, каб мы галасавалі не разам, ці каб мы не дасталі ад іх падтрыманьня ў якой-небудзь справе.

У блізкіх стасунках і ў досыць цесным кантакце ішла наша праца і з клубамі іншых меншасцяў. Хоць наш перадвыбарны блэк з імі быў чыста тэхнічны, і мы нічым не абавязываліся што да соймавай працы, але трэба адзначыць, што супольнасць інтарэсаў і адвольваасць палажэньня ў Польшчы, ў большасці выпадкаў нас збліжывала. Агульнаю працою мы вялі заўсёды разам і ў кантакце, і толькі дужа рэдка ў прыватных і дробных выпадках галасавалі асобна.

Ня тое мы павінны сказаць аб польскай лаяці. А ад яе, глядзячы на яе пісаньня праграмы, мы мелі-б права чакаць чагосьці для сябе добрага. Мы добра памятуем, як тут на „нашых краях“ распіналася за нас „Вызваленьне“, стараючыся пераканаць Беларусі ў тым, што яму так сама дарагі нашы інтарэсы, як і інтарэсы паліакаў. І тады нашы беларускія дзеячы папярэджывалі нашых грамадзян, каб сьцерагаліся вызваленцаў. Была нават выпушчана кніжка: „Што такое „Wyzwolenie“. Але ўзяліся мы за

гэтую працу крыху позна, і, дзякуючы гэтаму, многа і дужа многа беларускіх галасоў уцякло на карысьць „Вызваленьня“ і „P.P.S.“ Як і чакалі мы, у соймавай працы нацыянальнае пытаньне ў іх перамагло пытаньне сацыяльнае. У сацыяльных пытаньнях мы яшчэ іншы раз знаходзілі супольны грунт, але да таго месца, пакуль не закрываліся нацыянальны польскія інтарэсы. А як толькі ішло аб гэтым, усе сацыяльныя пытаньні ішлі на смарку. Так, напрыклад, у вядомым зямельным пытаньні „Вызваленьне“ галасавала за крэдыт у 50.000.000 п. м. на польскае асідніцтва на нашых беларускіх і ўкраінскіх землях. Аб гэтым скажу яшчэ ніжэй.

Адносіны да ўраду ў нас устанавіліся гэтакія. Першым урадам, з якім прыйшлося спаткацца нам у Сейме і Сэнаце, быў урад Сікорскага. Урад гэты лічыўся левым. Правіца ішла проці яго, і дзеля гэтага ад нас, ад меншасцяў залежала, ці дасць яму Сейм давер'е, ці не. Праўду сказаць, мы доўга задумываліся над гэтым пытаньнем. Чула наша душа, што калі мы і вялі давер'е, дык гэтае давер'е нашае будзе ашукана. Але ўсё-ж рашылі на першы раз, каб ня было пасьяў ўжору, падтрымаць урад, тым больш „левы“, — нібы прыхільны да нас. Пасья мы ніколі не шкадавалі гэтага, бо пасья ніколі і ніхто ня мог дакарыць нас у тым, што мы ня ішлі, ці не гатовы былі ісьці на спатканьне такому ўраду, ад якога мелі права спадзявацца на справядлівыя адносіны да нас. Так сама разам з усімі паліакамі мы прыймалі зусім шчырае ўмясьце ў выбарах прэзідэнта. Ад нас у значнай меры залежала тады, хто будзе выбраны, і цяпер ніколі ніхто ня можа нас папракнуць у тым, што наш выбар (п. Нарутовіча) быў горшы, чым наступныя, у якіх прыймалі ўчасце самі адны паліакі!

Але калі нашае давер'е было ашукана, калі ў адказ на сваё давер'е мы ад ураду нічога не атрымалі, — мы ўжо ніколі не далі свайго давер'я анводнаму ўраду і цвёрда рашылі, што не дадзем яго...

Каб спрытней ішла работа, Белар. Пас. Клуб падзелены быў на камісіі. Былі створаны камісіі зямельная, адміністрацыйная і самаўрадавая, юрыдычная, асьветная, царкоўна-рэлігійная. Кожная камісія была аддадзена пад кіраўніцтва таго з паслоў, ці сэнатараў, хто найбольш быў здольны, ці сьведомы ў гэтай працы. Напрыклад, мне была даручана камісія царкоўная.

Галоўным пытаньнем, якое больш за ўсё займала і нашу увагу і нашу работу, было пытаньне зямельнае.

Наагул трэба сказаць, што ня было такога моманту, такога выпадку ў Сейме і Сэнаце, калі была магчымасьць выступіць з зямельным пытаньнем і калі-б гэты момант не скарыстаў-бы паслы Беларускага клубу, — не скарыстаў-б, каб не заявіць аб сваіх баячках. Ужо не ад нас (бо ня было нашай большасці) залежала, ці паставяць на парадок дзя тое, ці іншае пытаньне, але калі яно ставілася кім-кольвек, ці калі аб гэтым выпадала гаварыць (напрыклад, на бюджэтных паседжаньнях), мы гаварылі і крычалі без устанку. Найбольш вострым сярэд зямельных пытаньняў было пытаньне аб асідніцтве. На гэтым пытаньні, калі ППС і Вызваленьне галасавалі за асідніцтва, мы больш за ўсё пераканаліся ў тым, што яшчэ нам равна мерыца сілай сацыяльнай. На сацыяльныя партыі мы можам дзяліцца толькі паміж сабой у сваім прыватна-нацыянальным жыцьці, а на вонкі павінны трымаць адзін фронт нацыянальны, бо такой тактыкі трымаюцца ў адносінах да нас польскія партыі і правіа, і лівіа.

Другім, ня менш вострым пытаньнем, было пытаньне школьнае, якое так сама больш за ўсё брала у нас і басу, і працы, і змаганьняў. Вісіся мы за гэтую родную школу і ў інтэрпеляцыях, і ва ўнёсках, і ў камісіях, і на трыбунах і нават на міністэрскіх парогтах! І кожны наш крок ўсё больш і больш пераконваў нас у тым, што там, гдзе стаіць пытаньне нацыянальнае, там мы для польскага ўраду — толькі матэр'ял для палёніацыі.

Найбольш вострым момантам тут мес. 1925 году так званана школьнага закону. Вы чулі, ведама з прэсы сучаснай, што мы, меншасці галасавалі проці гэтага закону. Так! — Наўмысьля галасавалі проці яго, бо ведалі, што ён праводзіцца зусім не для таго, каб увадзіць

Панэўропэйскі рух.

(Панэўропэйская унія і яе праграма).

(Укр. „Діло“ № 1—1928 г.).

А. Брыян, нядаўна разглядаючы палажэньне ў Эўропе, сьцвердзіў, што пад паверхняю сучаснага пакою працуе вулькан скоўнае вайны. Ад найменшай іскры можа наступіць выбух і кіпучая лавіца можа заліць наш кантынэнт. Гэты запрысяжаны аптыміст, кідаючы перад сабою вокам, зазначыў, што толькі паступова могуць скрысталізавацца спакаёвыя настроі ў сьведомасці чалавецтва, толькі этапамі можна давясьці да праўдывага супакою.

Цяперашняя Эўропа знаходзіцца ў бязупынным руху ківата: ад вайны да спакою, ад спакою да вайны. А ўсё-ж такі Брыян верыць у магчымасьць мірнага зладжваньня ўсіх супярэчасьяў і канфліктаў. Аб гэтым сьведчыць ня толькі яго дашлёматычная дзейнасьць, але і факт, што ён ёсьць ганаровым прэзідэнтам Панэўропэйскае Уніі. У канчальным разьвіцьці паступовасці, у яго лёгчай аснове бачым Панэўропэйскую Унію, якую высунуў Кудэнгове-Калергі, як завершальнае змаганьняў да вялікіх палітычных і эканамічных арганізмаў.

Праграма Панэўропэйскае Уніі, сфармуляваная яе заснавателем Кудэнгове-Калергі, які адначасна ёсьць прэзідэнтам Цэнтралі, зводзіцца да наступнага:

1) Панэўропэйскі рух ёсьць панадпартыйным масавым рухам, які імкнецца да злучэньня Эўропы. Ён кідае дакоры вайне, што зьнішчыла Эўропу; імкнецца да зьнішчэньня дзяржаўных перапонаў, што падважваюць жыцьцё і робяць немагчымым разьвіцьцё эўропэйскае прадукцыі; кідае дакоры нацыяналістычнай ненавісьці і нацыяналістычнаму ўціску.

2) Панэўропэйская Унія імкнецца да аб'яднаньня ўсіх эўропэйскіх дзяржаваў у вадзін Саюз эўропэйскіх дзяржаваў. Яна мае быць арганізацыя ўсіх эўропэйцаў, што без агляды на партыі, нацыянальнасьць і рэлігію жадаюць стварыць аб'яднаную, магутную, спакойную і цьвітучую Эўропу.

3) Паступовае зьнішчэньне дзяржаўных межаў, што вядзе да здзяйсненьня Эўропэйскіх Злучаных Штатаў і ідзе ў трох напрамках:

у стратэгічным — шляхам увядзеньня сыстэмы абавязываючых паліакоўных судоў;

у гаспадарчым — пераз мытвую вунію; у нацыянальным — шляхам аховы правоў нацыянальных меншасцяў.

4) Панэўропэйская Унія стрымліваецца ад вырашэньня пытаньняў партыйна-палітычных, сацыяльных і тэрытарыяльных.

5) Панэўропэйская Унія імкнецца да супрацоўніцтва з Лігаю Нацыяў, якое прыняці (арт. 21) ёсьць згодны з мэтай праграмы Панэўропы.

Панэўропэйскі рух у цяперашняй стадыі свайго разьвіцьця наскрозь ёсьць рухам ідэалістычным, які мала лічыцца з істотнасьцю. Ясна, што пераход яго з тэарэтычнай плошчы на шлях рэалізацыі ёсьць песьняю далёкае будучыні.

яго ў жыцьце, а толькі на паказ Эўропе, каб паказаць від, быццам у Польшчы меншасці маюць поўную свабоду ў карыстаньні свайго мовай ў школе. Мы голасна заяўлялі з трыбунаў, што мы ўраду ня верым, што школы нам усё роўна не дадуць. Нас тады лаялі і правіа, і лівіа, і пераконвалі, і абцялі, што калі толькі будзе закон аб родных школах, — будуць і школы.

Але-ж, як толькі закон прайшоў, мы, паслы Сейму і Сэнату, зрабілі ўсё, каб скарыстаць яго для роднай асьветы. Быў дадзены тэрмін для заяваў — толькі адзін месяц, сакавік. У самае вясеньнае раздарожжа, у сакавіку месяцы мы ўсе паслы і сэнатары Беларускага клубу, падзяліўшы паміж сабой заходнюю тэрыторыю Беларусі, пусьціліся аб'язджаць яе, выясьнючы народу, як трэба скарыстаць з гэтага закону, як тварыць заявы і г. д. Нямнога нас тады было, асталася толькі 10 чалавек, не заўсёды магчыма было і адлучацца ад працы ў Сейме, але ўсё-ж мы паспелі аб'ехаць значную частку Беларусі, у рэзультате чаго зложена было беларускім сялянствам да школьных інспектараў 430 заяваў на беларускую школу. А цяпер пытаюся я ў вас, грамадзяне, — сколькі школаў вам далі?.. (галасы: ніводнай!)

Так, ніводнай!

У камісіі адміністрацыйнай галоўная праца ляжала 1) у барацьбе за самаўраду і 2) у барацьбе проціў безкалячэных надужыцьцяў адміністрацыі. Не гаворачы аб выступленьнях у гэтых справах з трыбунаў соймавай і сэнат-

З жыцьця Польшчы.

Забарона паляваньня.

Распарадзжэньнем Міністра Земляробства забаронена паляваньне на ласі — самцы, дропы і вярвкі на ўсім абшары Польшчы. Забарона выдана на працяг аднаго году, ад 24 студзеня 1928 году да 24 студзеня 1929 г.

Польска-савецкая канфэрэнцыя.

31 студзеня ў Вільні распачалася чыгунавая польска-савецкая канфэрэнцыя ў справах таварнага руху паміж Польшчай і СССР. З боку СССР на канфэрэнцыі бяруць удзел дэлегаты беларускіх і ўкраінскіх чыгунак.

Працес проці 17 украінцаў.

24 студзеня, у Львове, перад судом прысяжаных засядацеляў пачаўся палітычны працес проці 17 украінцаў. Абвінавачваюцца яны ў прыналежнасьці да ўкраінскай вайскавай арганізацыі, пры чым 2-х абвінавачваюцца яшчэ ў забойстве куратара Сабінскага. Акт абвінавачваньня абымае 132 старонкі і чытаньне яго адбываецца ў украінскай і польскай мове. Працес будзе цягнуцца некалькі тыдняў.

РОЗНЫЯ ВЕСТКІ.

— 27 студзеня ў Варшаве распачаліся перагаворы паміж гаспадарчымі сферамі (капіталістамі і фабрыкантамі) Нямеччыны і Польшчы.

— 23 студзеня ў Варшаве паліцыя арыштавала каля 50 асоб за ўдзел у камуністычных дэманстрацыях у сувязі з выбарамі.

Сялянне-Беларусы! Памятайце, што сьпісак, за каторы вы павінны галасавать на выбарах у Сейм і Сэнат мае

№ 18

НАВІНЫ.

— Суд над „камуністамі“ ў Горадзеньскі Акружны Суд асудзіў некалькіх жанароў Свідзьскай воласьці за „usilowanie przed 3-ma laty“ дакаваць камуністычны пераворот у Польшчы і адраваць ад яе ўсходнія ваяводства. Судзіліся яны, як звычайна, па 102 арт., пры чым, двоа асудзілі на 4 гады вастрогу, аднаго на 2 гады і аднаго на 1½.

— Вялікі працес над „камуністамі“ ў Беластоку. 7-га лютага ў Беластоку распачаецца судовы працес проці 132 асобам, якія абвінавачаны па 51 і 102 арт. К.К. у сувязі з арт. 100 ч. I К.К., г. зн. у прыналежнасьці да Камуністычнае Партыі Заходняй Беларусі. Акт абвінавачваньня абымае больш 300 старонак друку. З боку пракуратуры паклікана 186 сьведкаў, м.ж іншымі і Міхал Гурня, працаўнік „Беларускага Дзя“, сябра Умястоўекаса. „Думка Працы“ падае, што быццам Гурня у гэтай справе зьяўляецца правакатарам.

кай, якія можа часткова вам ведамы з прэсы, трудна, здаецца, пералічыць той безканечны лік заяваў, пісьмаў, пратэстаў і г. д. якія ў гэтых справах падаваліся да ўраду, да Сейму і Сэнату, да прэсы.

Юрыдычнай камісіі заўсёды прыходзілася ня толькі даваць парады, складаць заявы і інтэрпеляцыі, але часта і дапамагаць сваім Беларусам у справе арганізацыі судовай абароны, калі каму здаралася няшчасьце ў справах палітычных сесьці на лаўку абвінавачаных, а такіх, вы ведаеце, у нас было і ёсьць дужа і дужа многа.

На рэшце — пытаньне царкоўнае. Праца ў гэтай галіне жыцьця была даручана мне, як чалавеку найбольш знаёмаму з гэтымі справамі. Праца тут зьмяшчалася ня толькі ў тым, каб бараніць той, ці іншы царкоўны будынак, ці зямлю, ці асобу, а ў тым, каб змагацца за ўнутраную свабоду царквы. Мы стаялі і стайм за тое, каб царква не залежала была ад ульіваў дзяржаўнай ўлады, каб яна была выключна духоўным інстытутам, бо так і ёсьць: жыцьцёвае значэньне царквы і рэлігіі ў тым, што там, як у нейкай духоўнай кузьні, павінны выковывацца духоўныя падставы нашай жыцьця і нашай дзялянасьці. Вялікіх духоўных падставаў жыцьцё нашае утрачывае ўсялякі сэнс, усялякае значэньне. Мы відзім што, калі не дае гэтага царква і рэлігія, дык чалавек усё-ж такі імкнецца змяніць яго чымсь іншым, нейкімі вышэйшымі ідэаламі.

(Канчаток будзе).

* Гэта стацыя ёсьць скарачаны даклад сэн. В. В. Вагдановіча, зроблены ім на зьездзе, скліканым Беларускамі Аб'яднаным Выбарным Камітэтам Вяліка Нацыянальных меншасцяў, 28-га мінулага вясеньня.

** Пры гэтых словах сябры зьезду зрабілі авачую прысутнаму тут б. паслу С. Барану.

Што дзеіцца ў сьвечце?

Літоўска-нямецкі арбітражны дагавор.

29 студзеня ў Вэрліне падпісаны арбітражны дагавор паміж Літвой і Нямеччынай. Дагавор падпісалі: з боку Нямеччыны—мін. зам. спраў Штрэзман, з боку Літвы—сам дыктатар Вальдэмарас, які за некалькі дзён перад гэтым выежджаў у Вэрлін.

Чыгуначная катастрофа ў Індыі.

У Лёндан падаюць вестку аб страшнай катастрофе, якая здарылася на чыгуначнай лініі Маджлія—Рангуа ў Індыі. На месцы выкалеіўся цягнік, прычым паравоз, два багажныя вагоны і тры вагоны III класу зваліліся з мосту ў ваду. Больш 40 чалавек забіта, ранена каля 30. Катастрофа наступіла ў выніку расшэраваньня шынаў.

Выбухі вульканаў.

Вулкан Кракатоа разьвівае ажыўленую дзейнасьць так, што з мора, блізу гэтага вулькана, высунуўся новы востраў.

Але апроча Кракатоа, як згаварыўшыся, пачалі дзеіцца вульканы і ў іншых месцах шырокага сьвету. І так:

На востраве Санторын, каля берагоў Грэцыі, ажыўіўся вулкан Санторын, які засыпаў поцэлам і заліў лавіцаю свае акаліцы.

І ў Нікарагуа прагнуўся вулкан гэтага ж назыву. Акалічнае жыхарства ў перапакоў ўцякае. Шум выбуху чуць на некалькі міляў ад вулькана. У глыбіні ж амерыканскае сушы чуваць падземныя штуршкі.

Апроча гэтых наземных вульканаў, пачаў сваю дзейнасьць і падводны, Шэвельюг, які выкідае лавіцу панад паверхню мора.

Дзікая правакацыя паліцыі.

У Амерыцы вельмі часта здараюцца выпадкі аграбленьня банкаў, пры чым, у большасьці выпадкаў, паліцыя ня можа знайсці злачынцаў. У сувязі з гэтым некаторыя банкі штату Тэхас абвясцілі грашовую нагароду за ліквідацыю банд грабежнікаў. І вось, у месце Дэльмо паліцыя напала на „амерыканскі“ спосаб атрымаць гэтую нагароду.

Аднаго разу, некалькім сялянам-работнікам паліцыя запрапанавала ў назначаны тэрмін прысьці ў банк, а самі зрабілі засаду. Калі зьявіліся сяляне ў вызначаны тэрмін каля банку—паліцэйскія пачалі страляць, вынікам чаго 4-х сялян было забіта, а і цяжка ранены. Ці-ж гэта ня дзікая правакацыя?

Несправядлівая справядлівасьць.

30 гадоў таму назад у Сіобо (Швэцыя) быў асуджаны на дажыцьцёвы вастрог нейкі Томасон за забойства служанкі. На гэтых днях яго выпусцілі з вастрогу, бо... аказалася, што ён нявінны. Забойцыю служанкі, як высьнілася, асьць Сьвэнсон, каторага арыштавана. Ахвяра памылкі вагі справядлівасьці ў руках дзяржаўных судзьдзяў, Томасон, каторы нявінна мучыўся 30 гадоў у лёхах вастрогу, цяпер мучыцца... у доме вар'ятаў.

„Выспы Спакою“.

Замежныя газеты пішуць, што былы нямецкі імператар Вільгельм надаў на купіў дзьве выспы на возьрах Ляго-Маджюра (Швайцарыя). За гэтыя выспы заплаціў ён 14 тысяч фунтаў штэрлінгаў (каля 610,000 золотых). Гэтыя выспы Вільгельм хоча ўпарадкаваць і назваць іх „Выспамі Спакою“.

РОЗНЫЯ ВЕСТКІ.

— У Нарвэгіі стварыўся новы ўрад сацыялістага Горнруда.

— 25 студзеня італьянскі і югаславіянскі паўнамоцны ўрадаў падпісалі ўмову, па якой прыяцельскі дагавор паміж Італіяю і Югаславіяю з 1924 году прадаўжаецца да 27 ліпеня гэт. году.

— 28 студзеня памёр выдатны гішпанскі пісьменьнік—Бляско Ібанэа.

— У Кантоне выкрыта камуністычная змова Арыштаванья 44 камуністыя зараз-жа былі расстрэляны.

— У Маскве суджаны на 10 гадоў вастрогу ксёндз Скальскі за антысавецкую прапаганду паміж Палякаў, грамадзянаў ОСРР, і ўчасьце ў контр-рэвалюцыйных арганізацыях.

— У Маскве распачаліся польска-савецкія гандлёвыя перагаворы.

— У Баварыі і акаліцах швайцарскай граніцы 29 студзеня чулася землетрасьне. Жыхарства местаў Лераху, Мюльгайму і Фрэйнбургу ў перапакох выбегала на вуліцы з дамоў, у каторых трасьліся сьцены і падала мэбэль.

Гаспадарскі аддзел.

Як палепшыць пашчаную зямлю.

На абшарах Беларусі амаль усюды залягаюць пяскі, на якіх селяніну вельмі цяжка васьці гаспадарку, не палепшыўшы іх тым, ці іншым спосабам. Мэта гэтага варту — пазнаёміць нашага селяніна, як палепшыць пашчаную зямлю ў нашых беларускіх умовах, без вялікіх стратаў.

Каб перайсьці да гутаркі аб тым, што трэба рабіць, каб палепшыць пашчаную зямлю, перш спынімся на тым, што ўяўляе сабой яна, як грунт, на якім павінна расьці збожжа.

Пашчаная зямля, як вядома кожнаму земляробу, ня спрыяе ўзросту на ёй расьлінаў; яна не дае ў належнай колькасці пажыўных матэрыялаў расьліне. Апрача гэтага, пяскі зьяўляюцца вельмі сыпкімі, дзякуючы чаму не задыржаваюць у сабе вільгаці, а прапушчаюць яе ў глыбіню. Улетку яны вельмі нагрываюцца, а пры адсутнасьці вільгаці расьліна сыхае... Вось гэтыя недахопы пяскоў і зьяўляюцца галоўнымі прычынамі іх малой ураджайнасьці і з імі прыходзіцца васьці барацьбу селяніну, каб атрымаць добры ўраджай. Вялікая сыпкасць пяскоў залежыць, галоўным чынам, ад адсутнасьці таго цэменту, які зьлеплівае зямлю ў маленькія грудкі, што зьяўляецца толькі на тых землях, аб якіх кажучы: „Гэта зямля з добраю структурай (будовай)“. Матэрыяламі, з якога ўтвараецца гэты цэмент, асьць гной, кароньні, лісьце і інш. рэшткі расьліннасьці, а таксама гліна, вапна. Усяго гэтага ў пяскох вельмі мала. Такім чынам, ведаючы тэхніку васьці і аглядаю кароньні тых расьлін, якія здолелі тым ці іншым спосабам там урасьці. Бывае і так, што пясок засыпае суседнія вучасткі зямлі і часта на вялікую глыбіню.

Другою заганаю пяскоў асьць тое, што ён дрэнна ўдзяржае вільгаці. Вада не задыржаецца ў ёй, а працякае далёка ў глыб. Такім чынам, запас вады ў зямлі тут заўсёды невялікі, нават зараз пасля дажджу. Падніманьне вады з глыбокіх пластаў на пяскох вельмі незначнае, чаму і ня мае ніякага ўплыву на рост расьлін.

Трэцяе ліха пяскоў заключаецца ў тым, што, лёгка высыхаючы, яны сільна нагрываюцца. Патрэбна зусім мала цяпла, каб нагрэць такую зямлю. Нагрываючыся, пашчаная зямля трацяць і без таго малы запас вільгаці, ад чаго расьліны пападаюць у такія ўмовы, якія зусім ня спрыяюць іх росту. Расьліны пачынаюць хварэць, перастаюць расьці і часта зусім гінуць.

Але, калі з гэтымі недахопамі нашых пашчаных грунтаў у нашых умовах можна яшчэ пагадзіцца, дзея таго, што ў нас вільгаці праз цэлы год не бракуе, бо вялікай пякоты ня бывае, дык чацьвертае ліха пяскоў дае аб сабе ведаць кожнаму нашаму селяніну ў поўнай меры. Ліха гэта бывае ў вялікім недахопе тых пажыўных рэчаў, без якіх немагчыма добра разьвіць расьлін, а пяскі якраз не ўладаюць здольнасьцю задыржаваць і той бедны запас пажыўных, які мае ў сабе.

Як даведаліся вучоныя, дык расьліны для свайго росту бяруць з зямлі галоўным чынам азот, фосфар і калі (паштан).

Гэтыя тры рэчы земляроб кладзе ў зямлю разам з гноем. Гной перагнівае ў зямлі, пераходзіць у мінеральныя солі, якія распушчаюцца ў вадзе і ідуць на спажыву расьлінам.

Большая частка пяскоў складаецца з крупнак кварцу (белы пясок) у якіх пажыўных матэрыялаў няма. Іншых рэчаў якіх маглі-б зьяўляцца карыснымі для расьлін, у пяскох — вельмі мала, а калі і асьць, дык расьліны іх ня ўжываюць, бо яны дрэнна распушчаюцца ў вадзе.

З гэтай прычыны, што на пяскох расьць вельмі дробная і малая расьліннасьць, пажыўныя матэрыі ад перагніваньня яе ня могуць здаволіць патрэбы наступных расьлін і ня робяць уплыву на структуру (будову) раллі. А калі мы ўспоўнім, што пяскі хутка прапушчаюць праз сябе вадку, якая ўносіць з сабою і вельмі цэнную спажыву для расьлін, дык стане зразумелым, чаму пажыўных матэрыялаў заўсёды на пашчаных землях бракуе. Вось што прадаўжаюць сабой пяскі, якія займаюць большую частку абшараў Беларусі.

Ведаючы ўсе гэтыя недахопы пашчаных земляў, селянін і павінен імкнуцца да таго, каб гэтыя недахопы ня былі.

Каб перайсьці да разгляду спосабаў палепшэньня пяскоў, мы мусім прыпомніць, што заганаю іх зьяўляецца ня

толькі недахоп спажыву для расьлін матэрыі, але і дрэнная будова пяскоў, што разам не дае магчымасьці добра расьці расьлінам. Вось дзея чаго гаспадару патрэбна ня толькі абагаціць пяскі спажывай для расьлін, але зрабіць яго такім, каб гэта спажыва лепш выкарыстоўвалася збожжам.

Самым лепшым спосабам, зразумела, будзе гной, але-ж яго ўсюды недахват, ды на далёкія ад сялібы палоскі часта і нявыгадна яго вазаць.

Прыходзіцца шукаць тут другі выхад, які дазволіў-бы замяніць нават цалком гной. А лепшым выходам у гэтым выпадку будзе толькі зьяўнае ўгнаеньне лубінам, сьрадэляй і інш. Гэтыя расьліны якраз і ўзбагачваюць зямлю самым каштоўным складнікам для расьлін — азотам і тым матэрыялам, што зьлеплівае раллі ў дробныя глыбкі, ці іначай кажучы, палепшаюць структуру зямлі. *)

Цяпер у нас зьяўнае ўгнаеньне хоць і пашырэнца сьрод сялян, але яшчэ не захапіла ўсіх абшараў нашае Бацькаўшчыны. Неапазнаемасьць сялянства некаторых частак Заход. Беларусі з карысьцю зьяўнага ўгнаеньня асьць галоўная прычына дрэнных ураджаяў пашчаных зямель.

Гадоў 60—70 таму назад у такім самым становішчы, як цяпер у нас, знаходзілася сельская гаспадарка на пашчаных землях у Нямеччыне. Падобна беларускаму селянству нямецкі земляроб гараву над сваімі пяскамі і не знаходзіў выхаду. І так было да таго часу, пакуль Немцы не пачалі ўжываць зьяўнае ўгнаеньне. У іх, як і ў нас, аказалася найбольш прыгоднай — як зьяўнае ўгнаеньне — расьліна лубін. З таго часу, як немцы пачалі ўжываць лубін для ўгнаеньня, склад пяскоў стаў хутка палепшацца і ўраджай павялічвацца. Цяпер нямецкі хлебароб лічыць, што бяз лубіну нельга гаспадарыць на пяскох і што лубінавае ўгнаеньне зьяўляецца падставой усей гаспадаркі на пашчаных землях.

Лубін, як ўгнаеньне, можа стаяць побач з гноем, а нават і вышэй. Гэта падцьвержаець ураджай на Новазыбкаўскай дасьледчай станцыі ў Гомельшчыне.

У 1918 г. на пяскох было пасеяна жыта і пры розных спосабах ўгнаеньня ўраджай былі атрыманы наступныя:

	урадж. з дзес.
На гнаі (1800 п.)	35 п.
„ лубінае (1800 п.)	54 п.
Без ўгнаеньня	12 п.

Такім чынам, лубінавае ўгнаеньне павялічыла ўраджай жыта больш за гной на 19 пуд.

Як і гной, лубін робіць уплыў ня толькі ў першы год на адну расьліну, а і ў наступныя гады. Чым часьцей заворваецца лубінавае ўгнаеньне на адным месцы, тым хутчэй палепшаецца зямля.

У Нямеччыне, у культуральнай гаспадарцы на пяскох, лубінавае ўгнаеньне ўжываецца звычайна разам з мінеральнымі ўгнаеньнямі (парашкамі).

Лубінавае ўгнаеньне, асабліва з мінеральным, ужываецца ня толькі пад жыта, але і пад іншыя расьліны.

Чым-жа тлумачыцца вялікі ўплыў лубінавага ўгнаеньня і што дае яно зямлі?

Тлумачыцца гэта тым, што пры дробным росьце лубін дае адных толькі наземных частак каля 300 пуд. сухіх матэрыялаў на дзесяціну. У гэтых сухіх матэрыялах знаходзіцца каля 10 пудоў азоту. Да параўнаньня зазначым, што добрае ўгнаеньне — сьлетра, якой часам кладзецца каля 20 пуд. на дзесяціну, мае ў сабе толькі каля трох пудоў азоту. Нават у гнаі і то ня так шмат азоту — у 2000 пудох каля 10 пудоў. Як бачым, лубін зьяўляецца багатай крыніцай самай цэннай часткай спажывы для расьлін — азотам.

Як палепшыць сялянскае насеньне.

„Што пасееш, тое і сажнеш“, кажэ прыказка. Якасьць насеньня мае вялізнае значэньне ў гаспадарцы. Добрае насеньне дае надзею і на добры ўраджай. Гэта правіла трэба было-б узяць пад увагу ўсім нашым гаспадарам, калі яны жадаюць падыць даходнасьць сваёй гаспадаркі.

Пры сучасных умовах, сялянскае насеньне бывае большаю часткаю дробнае, мае шмат усялякага зелья, гатунак невядомы, ічудулае, усё гэта адбіваецца на ўраджай і паніжае яго.

Тымчасам, у нас пад павесяны рознымі насеньнямі займаецца ня менш паловы ўсей зямлі. Спосабы, як палепшыць гэта насеньне—вельмі важныя і патрэбныя.

*) Можна палепшыць пашчаную зямлю і торфам, але яго лепш ужываць на подсыці у хлявох, ды торф не праветраны можа часамі нашкодзіць росту расьлін.

Усягына.

Царскія каштоўнасьці.

Замежныя спецыялістыя закончылі апісь і ацэнку царскіх каштоўнасьцяў, якія цяпер знаходзяцца ў Маскве ў падвалах камісар'яту скарбу. Толькі невялікая частка іх была прададзена балывікамі ангельскім банкірам за цэну каля 2 мільёнаў дэляраў.

Каштоўнасьці зьбіраліся вякамі і атрымліваліся з Кітайшчыны і Індыі ўзамен за мануфактуру, а такжа дабываліся на Урале. Тыя каштоўнасьці, якія цяпер асьць ў Маскве, спецыялістыя аданлі на 250 мільёнаў дэляраў. Склалаюцца яны з 406 рэчаў, пры чым ўсе брыльянты важаць 25,300 каратаў, іншыя каштоўныя каменны — 14,000 каратаў. (карат — трохі больш за 3 грамы).

Цікава адзначыць, што 14 рэчаў з гэтых каштоўнасьцяў набыты Мікалаем ІІ

Праэтэст проціў хімічнай вайны.

У Брусэлі (Бэльгія) закончыліся працы газавай канфэрэнцыі, якая вынесла востры пратэст проціў хімічнай вайны.

Рэзалюцыя дамагаецца, каб ваенныя дзейнасьці вяліся толькі між варажанымі сіламі, каб не чапалі жыхарства. Старшыня бэльгійскага Чырвон. Крыжу Нольф унёс прапанову, каб да кожнае дзяржавы, якая ў часе вайны будзе нагаражаць газавымі атакамі безабароннаму жыхарству, тасаваліся жорсткія рэпрэсіі з боку ўсіх цывілізавааных дзяржаваў.

Між іншым канфэрэнцыя абвясціла конкурс на найлепшую прыладу для абароны ад газавых атакаў. Праэтэст павінны быць дастаўлены 18-й міжнароднай канфэрэнцыі Чырвонага Крыжу якая зьбяраецца ў кастрычніку ў Гаазе (Галляндія).

Пісьмо ў Рэдакцыю.

Паважаны Грамадзянін Рэдактар!

Прашу надрукаваць у Вашай газэце „С. Н.“ наступнае:

Мой брат, Ларыя Юрэвіч, сядзіць у вастрозе ў Выейцы за справу „Грамады“, абвінавачаны па 102 арт. К. К. Паўлюкевіч нека падрадаўся вылучыць майго брата з вастрогу і сказаў, каб я прыехаў да яго ў Выейку. Калі я прыехаў, дык Паўлюкевіч сказаў, што—трудная справа, трэба, каб грошы даў, і параў якому абаронцу. Меўшы пры сабе 45 золотых, даў іх нейкаму абаронцу Друцка-Падбярэскаму і пры гэтым акт абвінавачанья. Я абрадаваўся, што Бог даў добрага абаронца за такія малыя грошы і пэўны быў, што брат выйдзе на волю.

Але-ж калі прышоў тэрмін соуду 8-га кастрычніка 1927 году, дык Друцкі і носе не паказаў на суд... пэўна быў п'яны ў гэты дзень за мае грошы, нават і „акту“ не адаслаў.

Ганьба вам, Паўлюкевіч і Друцкі! Вы не бароніце нашы інтарэсы, бо Вы здраднікі працоўных масаў.

Базыль Юрэвіч.

Апроча таго асьць яшчэ важная прычына, дзея чаго трэба рупіцца зьяўсць ня толькі добры, але і аднастайны гатунак насеньня, бо тады будзе лепшы зьрок з зямлі, а калі так, дык знача—праца лепш аплаціцца. Той, каму здарыцца прадаць, дык за добры гатунак возьме лепшую цэну і хутчэй прадасьць.

Карысьць аднастайнага гатунку зьярняці відаць ужо з таго, што буйныя двары, маючы шмат аднолькавага зьярняці, заўсёды прадаюць яго шмат даражэй, чым сяляне.

Спосабы палепшэньня насеньня ў сялян наступныя:

1) Палепшэньне свайго зьярняці акуратнай ачысткай і сартыроўкай, пры дапамозе пунктаў для ачысткі збожжа.

2) Палепшэньне насеньня агульнай заменаю свайго зьярняці на лепшы гатунак з добрых гаспадарак.

3) Набыць насеньне заводнае з першых рук.

Што тычыцца першага спосабу палепшэньня насеньня—акуратнай ачысткай і сартыроўкай, дык гэта практыкуецца там, дзе павятовыя соймкі арганізавалі пункты для ачысткі насеньня. Але дзея таго, што гэтакіх пунктаў вельмі мала і трудна спадзявацца, каб сетка іх павялічалася, дык чакаць хуткага палепшэньня насеньня гэтым спосабам цяпер нельга. Ляпей будзе даставаць палепшанае насеньне з добрых гаспадарак.

Гэты спосаб, даючы добрыя і экарныя вынікі, даступны дробнаму гаспадару без вялікіх выдаткаў. К.

ВОКАМ ПА СЪВЕДЕ.

VIII.

У Варшаве ёсць газета, якая называецца АБЦ. Гэтыя тры літары пішучца чырвонай фарбай, пэўна дзея таго, каб прыгажэй выглядалі. Як ужо ведама, дык чырвонасць зьяўляецца сімвалам рэвалюцыйнасці, але-ж чырвонасць АБЦ з рэвалюцыйнасцю нічога супольнага ня мае. Калі-ж ня мае чырвонасці ідэалёгічна, дык, усё-ж такі, як пакажа ніжэй прыведзенае адарэнне, кіраўнікі гэтай тройчынскай АБЦ гадуць нейкую рэвалюцыйнасць у сваіх жаданнях.

Справа ў тым, што газета АБЦ надрукавала падрабязную вестку аб тым, што нібыта ў Саветаў Расей вядомы „генэрал“ чырвонай арміі Тухачэўскі падняў ваенны бунт, быццам, маючы пад сваёй камандай некалькі дывізіяў, ідзе на Маскву, каб скінучь сучасны сьвецкі ўрад і стварыць нешта новае. За АБЦ, чорны „Dziennik Wileński“ таксама палаў гэтую вестку і пэўна па іх думках рэвалюцыя гатова. Аднак-жа запраўдасць выглядае іначэй, бо падцьвярдзеньня гэтым весткам ня было, а, наадварот, замежныя газеты паведамілі, што ніякага бунту ў Саветах няма. Сама па сабе гэтая пустая справа мо' і не цікава. Аднак-жа яна зьяўляецца характэрнаю дзея таго, што выклікала навокі тых літункі, якія ёсць у эндэчкіх шавіністычных галовах. Пэўна, не адзін эндэк ужо камбінаваў, каб як-небудзь ашчаслівіць сваё прысутнасцю Менск, ды яшчэ некаторыя мясцовасці, у выніку хатняй калатні ў Саветах.

Паміма гэтай выдуманай сэнсацыі некаторых польскіх газетаў, наша вока заўважыла і яшчэ адну сэнсацыю... якая здаецца ўжо больш праўдападобнаю.

Чытаем у замежных газетах вестку аб тым, што ў Нарвэгіі стварыўся новы ўрад і што міністрам замежных спраў назначаны камуністы, прафэсар гісторыі Адвэрд Буль. Гэта, дык запраўды цікава і дзіўна! Цікава і дзіўна воль чаму...

Нарвэгія, гэтая маленькая дзяржава, якая знаходзіцца на Скандынаўскай паўвысьпе, дзе займае вузенькую палосачку зямлі пры Атлянтычным акіяне і мае нешта крыху болей, як 2 мільёны ўсяго жыхарства. Галавою дзяржавы зьяўляецца канстытуцыйны кароль. Гэта знача, што кароль ня мае абсалютнае (поўнае) улады, а што дзяржава кіруе кароль з дапамогаю Союму. І вось, калі Нарвэскі Сойм выбраны народам даярыў Бульлю справу замежнай палітыкі, дык знача — і павінна быць гэтак. Кароль не пратэставаў! Наколькі мы ведаем, дык паміж каралём і камунізмам нічога супольнага быць ня можа... А дзея гэтай і прыходзіцца дзівіцца гэтай правае — дзе кароль і камуністы зьяўляюцца супрацоўнікамі.

Нам здаецца, што гэтая права зьяўляецца адзнакаю таго, што камунізм ужо прытуляецца... Ужо, так сказаць, зьядаецца, падобна таму, як у жыўлыя зубы і калі пры гэтых варунках эканамічна-палітычнага ладу камунізм будзе істнаваць другое дзесяцігодзьдзе, дык ясна, што камунізм стане нечым ужо звычайным. Ня дарам у самым камуністычным царстве ў Сав. Расей камуністы разбіліся на тры варожыя сабе лагеры. Гэта знача, што камунізм — абуржываецца!

Яшчэ ўсё не перастае быць цікаваю польска-літоўскай справа. Нам ужо ведама, што на апошняй сесіі Лігі Нацыяў Польшчы і Літвы, якія знаходзяцца ў спрэчцы, прынята пагадзілі. Польшча і Літва павінны былі наладзіць добрыя адносіны паміж сабою... Але-ж сталася так, што Ліга Нацыяў не паказала спосабу, ня вызначыла шляху, якім маглі-б гэтыя дзьве дзяржавы дайсьці да згоды.

А калі так, дык распачалася паміж імі перапіска. Польскі міністар запрапанаваў літоўскаму міністру распачаць перагаворы, але ж літоўскі міністар Вальдэмарас прапанаваў ня прыняць запатрабаваны больш канкрэтнасці. Прадзівей кажучы, Вальдэмарас хоча ведаць, аб чым і як павінна гаварыць Польшча і Літва, каб наладзіць добрыя адносіны. Так, што ў гэтай справе яшчэ нічога такога, што-б можна было назваць запраўды такім, якое вядзе да згоды, пакуль-што мы ня бачым.

Калі-ж у польска-літоўскіх адносінах няма ніякага, ані складу, ані ладу, дык у нямецка-літоўскіх адносінах вядзім — парадак і направу. Хаця яшчэ ніколі ня было паміж Нямецкай і Лі-

твой ніякіх спрэчак, але-ж ня было і фармальнага прыяцельства. Цяпер-жа гэтай апошняе ўжо ёсць. Гэтымі днямі ў Бэрліне быў падпісаны паміж Нямецкай і Літоўскай гаварыцыйны дагавор аб ненападаньні.

Справа гэтая вьяўляецца гэтак. Нямецка з аднаго, а Літва з другога боку, ўзаемна абязуюцца ўсе спрэчкі, якія магчыма паўстануць калі-небудзь паміж імі, вырашаць па прыпынку і з дапамогаю суду. Пры тым, у выпадку таго, калі здарыцца, што якая-колечы з гэтых дзяржаваў будзе мець якую-небудзь спрэчку з іншаю дзяржаваю, дык у ланым выпадку Літва ў адносінах да Нямецка, ці Нямецка да Літвы, павінна ўтрымаць нейтралітэт, неўмяшчальства. Адначасова ідуць перагаворы і аб ганцлём дагаворы... Як вядзім, дык Літва сваё палітычнае міжнароднае палажэньне парадкуе, а — гэтым самым умацоўвае.

Калі-ж мы адхілілі ад гэтай і скіруемся куды-небудзь іначэй, дык і зноў заўважым характэрную адзнаку часу. Вяскою гэтай году маюць адбыцца выбары ўва Францыі, у Францускі парламент. У сувязі з гэтым і зноў вядуць агітацыю льявіцонь францускі групі-

роўкі. Яны маюць на мэце — узяць уладу ўва Францыі, скінучы рэакцыйна-буржуазны ўрад Пуанкарэ і замяніць радыкальным урадам на сацыялістычным „соусе“. Характэрным тут зьяўляецца тое, што гэтай ўрад ужо Францыя бачыла, але-ж так сталася, што той ўрад утрымацца ня мог, ня глядзячы на тое, што меў большасць у парламанце.

У 1924 годзе, пасля тагачасных выбараў францускі парламент склаўся з радыкальных льявіцонь групіровак. Дык на пачатку сваёй працы прарабіў гэтакі кругаварот. Перадусім адхіліў ад улады прэм'ер-міністра Пуанкарэ і прэзыдэнта Мільбарана. Іх месца заняў радыкал Эрнэ і Думэрг. Але-ж гэты надойга цягнулася, бо хутка на месцы Эрнэ бачым Пэнлева, Кайё, і таго-ж самага Пуанкарэ, які ўжо і зноў кіруе Францыяй два гады. Вось чаму патугі рознага калібру і масьці францускіх радыкалаў да ўлады вьяўляюць нека дзіцячаю забаўкаю. М-лі ўладу, здабылі лёгка, яшчэ лягчэй аддалі яе, а цяпер і зноў клічуць масы да эмаганьня з тым, што самыя стварылі ў парламанце. Да гэтай пытаньня магчыма, што калі-небудзь яшчэ вернемся, а на сёньня ўжо даволі.

Зыркi.

ВЕСТКИ З КРАЮ.

Слава Шутаўскім Сябром!

(в. Шутавічы, Ашмянскага пав.).

Шутаўскія сябры Гуртка Беларускага Інст. Гасп. і Культ. узяліся вельмі шчыра да працы на ніве культурна-просветнай. Так, ад Новага Году ўжо паспелі паставіць аж два прадстаўленьні: першае — была пастаўлена на Новы Год, аб якім ужо пісалася ў „Біел. Кругіс“ № 3, а другое на праваслаўнае Вадахрышчэньне, 19 студзеня. Вось аб гэтым апошнім хачу і пагаварыць. У праграму прадстаўленьня ўваходзіла драма Аляхновіча „Дзядзька Якуб“ у 2-х актах і кароценькі жарт „Боты“.

На жаль, перад самай вечарынай, захварэў адзін здохны артыста, які меў іграць Андрэя ў 1-м акце, а ў другім „дэда“; гэтай самай перашкода і адбылася на ігры самой штукі.

Другая перашкода была ў тым, што з прычыны вельмі малой хаты (бо толькі 10x10 аршынаў) нельга было зрабіць адпаведную сцэну.

Першы акт быў адыграны вельмі добра, толькі другі троху горш: у гуртары Ігнаці з „Дзедам“ былі маленькія бракі.

Трэба аднак сказаць, што драму яшчэ ранавата на вёсцы ставіць, вясковая публіка вымагае камэдзі. Не кажу аб усіх, але большасці, дык гэтак. У такі сумны момант, калі Якуб быў пакінуты жонкаю і падшоўшы да калыскі дацяці, стаў выказваць сваё гора яму, у прысутных разлягаўся сьмех, калі трэба было горка плакаць. Жарт „Боты“ за тое быў вельмі добра сыграны і ўзбудзіў здаровы сьмех у публіцы.

Прысутных на вечарыне было вельмі шмат, як ніколі, былі прыездныя з усіх суседніх вёсак у адлегласці 5—12 вёрст.

Гэты крок трэба шчыра прывітаць, што так грамадзянства горнецца да свайго роднага прадстаўленьня.

Слава Вам, дарагія браты суседніх вёсак!

І так прайшла другая вечарына ў вёсцы Шутавічы. Трэба зазначыць, што перашкод з боку шутаўскіх „polaków“ на гэты раз ня было, а мо' яны ўжо зразумелі, што ня добра рабілі і як я знаў, што некаторыя каляцца за свае папярэдняе паступкі. Дык, заклікаю Вас, дарагія браты і сёстры, пакіньце ўсе старыя выхадкі, ня слухайце ўсялякіх паджыгалаў-здраднікаў і авантурыкаў на падобізу Адольфа і др., а ідзіце ў рады супольнай працы з сябрамі Бел. Гуртка Інст. Гасп. і Культурны пад сьцяг культуры і прасьветы!

Слава Вам, Шутаўскія сябры! Слава! Вы сваёю працаю даеце культурнае багацьце нашаму сярмяжнаму брату, Ваша праца на дарма ня пойдзе: пасеянае вамі, дасьць ураджай, як кажа найвялікшы наш паэт, Янка Купала:

Ночка цёмная на сьвеце

Вечна не пауе,

Зэрня, кінула ў ніву,

Сходзе ды красуе.

Дык-жа слава Вам, дарагія сьвятары!

Ваш Спагаднік.

Адназ нясьвіскім пісакам.

У нясьвіскай газэце „Wspólna Sprawa“ з дня 24.XII. 1927 г. за № 52 (орган нясьвіскіх абшарнікаў), зьмешчаны артыкул пад назовам: „Blok mniejszości“. Увесь артыкул, ад пачатку і да канца, поўны лжы, хлусьні і неавісьці да блёку нацыянальных меншасцяў. Так, напрыклад, там гаворыцца, што: „Hasłem łączącym ich... jest nienawiść do Państwa Polskiego!“. „Kto do bloku mniejszości się przyłączy, ten dobrowolnie staje się obywatelem drugiego gatunku i skutki tego muszą się na nim odbić na każdym kroku...“ „Polska będzie, a więc lepiej z nią żyć w zgodzie!...“ і г. д. Міма гэтай артыкулу, можна было-б прайсьці моўчкі, каб ня факт, які прымушае на ім прыпыніцца. Справа ў тым, што гэтая газэтка дарма выслаецца кожнаму солтысу, а знача, у той, ці іншай меры, шкодзіць справе беларускага асьведамленьня.

Дык вось, паночкі, мае вы галубочкі з „Wspólną Sprawy“, ведайце, дзея чаго мы, Беларусы, ідзем на выбары ў Сойм і Сэнат супольна з гэтымі нацыянальнасьцямі. Сутнасць справы крыецца ў тым, што гэтыя выбары для нас, Беларусаў, маюць вялізнае значэньне. Маючы сваіх прадстаўнікоў у Сойме і Сэнаце, мы, па-першае, можам паказаць усяму сьвету, што ў Польшчы жыць Беларускі Народ, а па другое, можам праз соймавую трыбуну вясці барацьбу за зьдзейсьненьне нашых нацыянальных і сацыяльных ідэалаў. К-б мець пасьпех у гэтай акцыі, трэба каб Беларускі Народ меў у Сойме і Сэнаце найбольш сваіх прадстаўнікоў. Дзея гэтай, а таксама дзея таго, што выбарны закон і падзел выбарных акругоў крыўдзяць ня толькі нас, Беларусаў, але і іншыя нацыі меншасцяў, мы, Беларусы, прымушаны аб'яднацца ня толькі між сабою, але і з іншымі нацыянальнасьцямі, — Жыдамі, Украінцамі, Ліцьвінамі, Немцамі. Толькі аб'яднаўшыся між сабой і з іншымі нацыянальнымі меншасцямі, кожная меншасць у Польшчы, пры існуючых выбарных законах, можа надзеяцца на больш-менш памыслны рэзультат выбараў. З гэтай відаць, што ніякае „nienawiść do Państwa Polskiego“ няма, ніякае правакацкі таксама няма, а ёсць простая абарона сваіх правоў, ёсць тэхнічная неабходнасць, звычайнае імкненьне кожнае нацыянальнай меншасці правясьці ў хаўрусе найбольш сваіх прадстаўнікоў. Концацца выбары і кожная нацыя вольна ў сваіх адносінах да гэтай нацыі. Што-ж датыча вашых пагрозаў, дык яны нікога не палюхаюць і ня дэвідаць, бо Беларусы, Жыды і інш. і бяг гэтых пагрозаў даўно ўжо... на палажэньні „obywateli drugiego gatunku“. Беларусы, як і Жыды, Ліцьвіны, Немцы, ня мае магчымасці і да сёньняшняга дня пасаець на дзяржаўную службу, ня мае тых палітычных правоў, якімі карыстаецца, скажам, Польшча. Беларусы ня можа свабодна вьяўляць сваёй думкі, сваёй мовы, культуры, аднакаў свайго рэлігійнага пачуцьця. Беларусы і па сёньняшні дзень габаронена здабываць асьвету ў роднай

яму беларускай мове. Здабыць усё гэта мы хочам легальным шляхам, праз Польскія Сойм і Сэнат. Забараняць нам гэта, пужаць нас рознымі рэпрэсыямі, ніхто ня мае права, а калі яно ёсць, дык гэта ня што іншае, як пагвалчаныя аснаўных правоў вьбаршчыкаў, проці чаго мы рашуча пратэстуем.

Няхай жыць Беларускае Аб'яднаньне! Няхай жыць Блэк Нацыянальных Меншасцяў!

Сяляне! Галасуйце за сьпісак Беларускага Аб'яднаньня, за сьпісак Блэку Нацыянальных Меншасцяў! Галасуйце за №-18111 Селянін.

Беларускі спэтакль.

(в. Беніца, Маладэчанскага павету).

7—1—28 г., г. в. на першы дзень праваслаўных Каляд быў наладжаны беларускі спэтакль ў Беніцы ў гміннай салі. Ініцыятарам яго быў гр. Паўла Асіповіч. На сцэне ігралі аматары — хлопцы і дзяўчаты з тугэйшых вёсак.

Пастаўлены былі: „Заручыны Паўлінкі“ — Аляхновіча, „Зьбянтэжаны Саўка“ — Родзевіча, „У доктара“ фарс. Пасля спэтакля адбылася вечарына — скокі пад струнную аркестру.

Трэба прызнаць, што спэтакль быў наладжаны вельмі добра, — гр. Асіповіч, не шкадуючы сваіх стараньняў, зрабіў вельмі мілы прыём для ўсіх прысутных. Атрысты-аматары намастацку выканалі свае ролі. Парадак на салі быў як найлепшы і кожнаму прысутнаму было дадзена месца. Ня глядзячы на тое, што прысутнымі блі пераважна „chamy“, як гаварылі некаторыя пань, кожны быў прыняты з чэсьцю. Вечарына закончылася каля 4-й гадз. ран. Усе разшліся з моцнаю вераю, што гр. Асіповіч не пашкадуе сваёй энэргічнай працы і пачне ладзіць такія спэтаклі — вечарыны часцей, дзе моладзь пойдзе яму на спатканьне.

Чэсьць Табе, слаўны сьвец! Культурны сярод нас, цёмных сялян! Чэсьць Табе ад усіх прысутных на спэтаклю!

Францк П., Рымор — віч, Ю. С.

Увага! Важнае!

АДДЗЕЛ РАДЫЁ

Віленскай Помачы Школьнай

Абслуговае сваю павалі, кліентэлю:

Х У Т К А,

Т А Н Н А і

В Е Т Л І В А.

Прасім заамятаць наш адрэс:

Вільня, Віленская 38

(побач кіна „Nefjos“) тэл. 941.

Прасім карыстаць з гэтай акавіі. Радыаапараты, слухаўкі, часьці, схэмы, найнавейшая літэратура. Элімінатары месавай станцыі.

АБВЕСТКА.

У панядзелак, 6 лютага, ў памешканьні Бел.р. Інст. Гаспадаркі і Культурны (Вострабрамскай, 8—1) адбудзецца

АГУЛЬНЫ СХОД

сяброў Віленскага Гуртка Беларускага Інстытуту Гаспадаркі і Культурны.

На парадку дня:

1. Справаздача ўраду.
2. Перавыбары ўраду Гуртка.
3. Вягучыя справы.

Пачатак а гадзіне 6 увечары.

Прысутнасць Сяброў Гуртка — абавязкава.

Запісвайцеся у сябры Белар. Земляробска-Прамыс. Банку

у Вільні, Вострабрамскай 1—8.

Банк прыймае ўклады на процанты на выгадных варунках.

Выдае пазыкі сваім сябрам. Сяброўскі пай выносе 20 эл., платных ратамі, першая рата 5 эл.; уступная складка 1 эл. 50 гр.

Сябрамі банку могуць быць фізычныя асобы і праўныя арганізацыі коопэратыўнага, гандлёвага, прамысловага і гаспадарчага характару.

Гуртуёмся ў дружную коопэратыўную сяліу, запісвайцеся ў сябры банку!

Дырэкцыя

Бел. Земл.-Прамысл. Банку.